



بِسْمِ اللَّهِ الرَّحْمَنِ الرَّحِيمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಝಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 25-02-2022 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَهْلُ الْبَيْتِ بَرَكَاتُ الْعَالَمِينَ. الرَّحْمَنُ الرَّحِيمُ. مُلِكُ يَوْمِ الدِّينِ. يَا أَيُّهَا النَّبِيُّ إِنَّا أَعْلَمُ بِمَا تَدْرَأ
 إِهْلًا بِاللَّهِ إِطْرَاقُ الْمُسْتَقِيمِ. جِوَاطُ الرِّبِّ أَنْعَمَتْ عَلَيْنَا غَيْرَ الْمَغْضُوبِ عَلَيْهِمْ وَلَا الضَّالِّينَ
 (ತಶಹುದ್, ತಅವ್ಹದ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ) ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಅಲಾ ಬಿನಸಾರಿಹಿಲ್ ಅಝಿಯ್ಡ್ ಹೀಗೆ ಹೇಳಿದರು:

ಹರ್ಝರತ್ ಅಬೂಬಕರ್(ರ)ರ ಪ್ರಸ್ತಾಪ ನಡೆಯುತ್ತಿತ್ತು. ಹರ್ಝರತ್ ಪೈಗಂಬರ್(ಸ) ಹಜ್ಜತುಲ್‌ವಿದಾಗಾಗಿ ಗುರುವಾರ ಅಥವಾ ಶನಿವಾರದಂದು, ಧುಲ್‌ಖಿಲಾದ್ ತಿಂಗಳ 6 ದಿನಗಳು ಬಾಕಿಯಿದ್ದಾಗ ಹೊರಟರು. ಈ ಸಂದರ್ಭದಲ್ಲಿ ಹರ್ಝರತ್ ಅಬೂಬಕರ್(ರ) ಹೇಳಿದರು: ಯಾ ರಸೂಲಲ್ಲಾಹ್, ನನ್ನ ಬಳಿ ಒಂದು ಒಂಟಿಯಿದೆ. ನಾವು ಅದರಲ್ಲಿ ನಮ್ಮ ಯಾತ್ರಾ ಸಾಮಾನುಗಳನ್ನು ಇರಿಸೋಣ. ಹಾಗೆಯೇ ಮಾಡಿರಿ ಎಂದು ಹರ್ಝರತ್ ಪೈಗಂಬರ್(ಸ) ಹೇಳಿದರು.

ರಸ್ತೆಯಲ್ಲಿ ಹರ್ಝರತ್ ಅಬೂಬಕರ್(ರ)ರ ಗುಲಾಮನಿಂದ ಆ ಒಂಟಿ ಕಳೆದು ಹೋಯಿತು. ಆಗ ಹರ್ಝರತ್ ಅಬೂಬಕರ್(ರ) ಆ ಗುಲಾಮನನ್ನು ಹೊಡೆಯಲು ಎದ್ದರು. ಆದರೆ ಹರ್ಝರತ್ ಪೈಗಂಬರ್(ಸ) ಮುಗುಳ್ಳುಗುತ್ತಾ ಹೀಗೆ ಮಾತ್ರ ಹೇಳಿದರು: ಹಜ್ಜಿಗಾಗಿ ಹೋಗುತ್ತಿರುವ ವ್ಯಕ್ತಿ ಏನು ಮಾಡುತ್ತಿದ್ದಾನೆ ಎಂದು ನೋಡು. ಹರ್ಝರತ್ ಪೈಗಂಬರ್(ಸ)ರ ಯಾತ್ರಾ ಸಾಮಾನುಗಳು ಕಳೆದುಹೋಯಿತು ಎಂದು ಕೆಲ ಸಹಾಬಿಯರಿಗೆ ಗೊತ್ತಾದಾಗ ಖಜೂರ, ಗೋಧಿಹಿಟ್ಟು ಮತ್ತು ಬೆಣ್ಣೆಯಿಂದ ತಯಾರಿಸಲಾದ ಒಂದು ಉತ್ತಮ ಹಲ್ಲವನ್ನು ತೆಗೆದುಕೊಂಡು ಬಂದರು. ಹರ್ಝರತ್ ಅಬೂಬಕರ್(ರ) ಗುಲಾಮನೊಂದಿಗೆ ಕೋಪಗೊಳ್ಳುವುದನ್ನು ಹರ್ಝರತ್ ಪೈಗಂಬರ್(ಸ) ತಡೆಯುತ್ತಾ ಹೇ ಅಬೂಬಕರ್, ಸೌಮ್ಯತೆಯನ್ನು ಕೈಗೊಳ್ಳು ಎಂದು ಹೇಳಿದರು. ನಂತರ, ಯಾತ್ರಾ ತಂಡದ ಹಿಂದೆ ನಡೆಯುವವರಾಗಿದ್ದ ಸಫಾವಾನ್ ಬಿನ್ ಮುಅತ್ತಲ್(ರ) ಅಲ್ಲಿಗೆ ಬಂದಾಗ ಒಂಟಿ ಅವರ ಬಳಿಯಲ್ಲಿತ್ತು.

ಹಜ್ಜತುಲ್‌ವಿದಾದ ಯಾತ್ರೆಯಲ್ಲೇ ಧುಲ್‌ಹಲೀಫ ಎಂಬ ಪ್ರದೇಶದಲ್ಲಿ ಹರ್ಝರತ್ ಅಬೂಬಕರ್(ರ)ರಿಗೆ ಅವರ ಪತ್ನಿಯಾದ ಅಸ್ಮಾ ಬಿನ್ತಾ ಉಮೈಸ್(ರ)ರಿಂದ ಮುಹಮ್ಮದ್ ಬಿನ್ ಅಬೂಬಕರ್‌ರ ಜನನವಾಯಿತು. ಹರ್ಝರತ್ ಪೈಗಂಬರ್(ಸ) ಹೇಳಿದರು: ಅಸ್ಮಾ ಸ್ನಾನ ಮಾಡಿ ಇಹ್‌ರಾಮಿನ ಬಟ್ಟೆಯನ್ನು ಧರಿಸಲಿ ಮತ್ತು ಕಲ್ಬ ಭವನದ ತವಾಫ್ ಮಾಡುವುದನ್ನು ಹೊರತುಪಡಿಸಿ ಹಾಜಿಗಳು ಮಾಡುವ ಇತರ ಎಲ್ಲ ಅನುಷ್ಠಾನ ಕರ್ಮಗಳನ್ನು ಮಾಡಲಿ.

ಹರ್ಝರತ್ ಪೈಗಂಬರ್(ಸ) ಅಸ್‌ಫಾನ್ ಕಣಿವೆಯ ಸಮೀಪದಿಂದ ಹಾದುಹೋಗುತ್ತಿದ್ದಾಗ ಹರ್ಝರತ್ ಅಬೂಬಕರ್(ರ)ರಿಗೆ ಹರ್ಝರತ್ ಹೂದ್(ಅ) ಮತ್ತು ಹರ್ಝರತ್

ಸಾಲಿಹ್(ಅ)ರ ರೂಪವನ್ನು ವರ್ಣಿಸುತ್ತಾ ಹೇಳಿದರು: ಅವರಿಬ್ಬರೂ ಹಜ್ಜ್ ಸಮಯದಲ್ಲಿ ಹೇಳಲಾಗುವ ವಿಶೇಷ ವಚನಗಳನ್ನು (ತಲ್ಬಿಯ) ಹೇಳುತ್ತಾ ಕಲ್ಬ ಭವನಕ್ಕೆ ಹಜ್ಜಿಗಾಗಿ ಇಲ್ಲಿಂದ ದಾಟಿ ಹೋಗಿದ್ದರು.

ಹಜ್ಜತುಲ್‌ವಿದಾದ ಸಂದರ್ಭದಲ್ಲಿ, ಖುರ್ಬಾನಿಯ ಜಾನುವಾರುಗಳನ್ನು ತಮ್ಮ ಜೊತೆಗೆ ಕೊಂಡು ಹೋಗಿದ್ದ ಜನರಲ್ಲಿ ಹರ್ಝರತ್ ಅಬೂಬಕರ್(ರ) ಸಹ ಇದ್ದರು.

ಹರ್ಝರತ್ ಪೈಗಂಬರ್(ಸ) ತನ್ನ ಕೊನೆಯ ರೋಗಾವಸ್ಥೆಯಲ್ಲಿ ಹೇಳಿದರು: 'ಜನರಿಗಾಗಿ ನಮಾಝಿನಲ್ಲಿ ಇಮಾಮತ್ ವಹಿಸಲು ಅಬೂಬಕರ್‌ರೊಡನೆ ಹೇಳಿರಿ.' ಹರ್ಝರತ್ ಪೈಗಂಬರ್(ಸ)ರ ಜಾಗದಲ್ಲಿ ನಿಂತುಕೊಂಡು ಹರ್ಝರತ್ ಅಬೂಬಕರ್(ರ) ನಮಾಝಿಗೆ ಇಮಾಮತ್ ವಹಿಸಿದರೆ, ಅವರಿಗೆ ತಮ್ಮ ಭಾವೋದ್ವೇಗಗಳನ್ನು ನಿಯಂತ್ರಿಸಲು ಸಾಧ್ಯವಾಗದು ಎಂದು ಹರ್ಝರತ್ ಆಯಿಶ(ರ) ಯೋಚಿಸಿಕೊಂಡು, ಹರ್ಝರತ್ ಉಮರ್‌ರೊಡನೆ ಇಮಾಮತ್ ವಹಿಸಲು ಹೇಳಬೇಕೆಂದು ಹರ್ಝರತ್ ಹಫ್ಸರೊಡನೆ ಹೇಳಿದರು. ಹರ್ಝರತ್ ಪೈಗಂಬರ್(ಸ) ಅದನ್ನು ಇಷ್ಟಪಡಲಿಲ್ಲ ಮತ್ತು ಹೀಗೆ ಹೇಳಿದರು: ಅವರೇ ಇಮಾಮತ್ ವಹಿಸಬೇಕೆಂದು ಅಬೂಬಕರ್‌ರೊಡನೆ ಹೇಳಿರಿ.

ಇದೇ ದಿನಗಳಲ್ಲಿ ಹರ್ಝರತ್ ಪೈಗಂಬರ್(ಸ)ರ ರೋಗಾವಸ್ಥೆಯು ಸ್ವಲ್ಪ ಮಟ್ಟಿಗೆ ಕಡಿಮೆಯಾದಾಗ ಅವರು ಮಸೀದಿಗೆ ಹೋದರು. ಹರ್ಝರತ್ ಅಬೂಬಕರ್(ರ) ನಮಾಝಿಗೆ ಇಮಾಮತ್ ವಹಿಸುತ್ತಿದ್ದರು. ಹರ್ಝರತ್ ಪೈಗಂಬರ್(ಸ) ಬಂದದ್ದಾಗಿ ಅವರಿಗೆ ಗೊತ್ತಾದಾಗ ಅವರು ಹಿಂದಕ್ಕೆ ಸರಿದರು. ಆದರೆ ಹಾಗೆ ಮಾಡುವುದರಿಂದ ಹರ್ಝರತ್ ಪೈಗಂಬರ್(ಸ) ಸನ್ನೆ ಮೂಲಕ ಅವರನ್ನು ತಡೆದರು. ಅನಂತರ ಹರ್ಝರತ್ ಅಬೂಬಕರ್(ರ)ರ ಪಕ್ಕದಲ್ಲೇ ಕುಳಿತುಕೊಂಡರು. ಹರ್ಝರತ್ ಅಬೂಬಕರ್(ರ) ಹರ್ಝರತ್ ಪೈಗಂಬರ್(ಸ)ರ ನಮಾಝಿನೊಂದಿಗೆ ನಮಾಝ್ ನಿರ್ವಹಿಸುತ್ತಿದ್ದರು ಮತ್ತು ಜನರು ಹರ್ಝರತ್ ಅಬೂಬಕರ್(ರ)ರ ನಮಾಝಿನೊಂದಿಗೆ ನಮಾಝ್ ನಿರ್ವಹಿಸುತ್ತಿದ್ದರು.

ಸಹೀಹ್ ಬುಖಾರಿಯಲ್ಲಿ ಇರುವ ವರದಿ ಪ್ರಕಾರ ಹರ್ಝರತ್ ಪೈಗಂಬರ್(ಸ) ನಿಧನರಾದ ದಿನದಂದು, ತನ್ನ ಕೊಠಡಿಯ ಪರದೆಯನ್ನು ಸರಿಸಿ ನಮಾಝ್ ಮಾಡುವವರನ್ನು ಕಂಡು ಮುಗುಳ್ಳುಕ್ಕರು. ಹರ್ಝರತ್ ಪೈಗಂಬರ್(ಸ) ನಮಾಝಿಗಾಗಿ ಬಂದಿರುವರು ಎಂದು ಭಾವಿಸಿಕೊಂಡು ಹರ್ಝರತ್ ಅಬೂಬಕರ್(ರ) ಹಿಂದಕ್ಕೆ ಸರಿಯುತ್ತಿದ್ದರು. ಆದರೆ ಹರ್ಝರತ್ ಪೈಗಂಬರ್(ಸ) ಅವರನ್ನು ಸನ್ನೆ ಮಾಡಿ ತಡೆದರು ಮತ್ತು ಪರದೆಯನ್ನು ಮುಚ್ಚಿದರು.

ಹರ್ಝರತ್ ಪೈಗಂಬರ್(ಸ) ನಿಧನರಾದ ಸಮಯದಲ್ಲಿ ಹರ್ಝರತ್ ಅಬೂಬಕರ್(ರ) ಮದೀನದ ಆಸುಪಾಸಿನಲ್ಲಿದ್ದ ಒಂದು

ಗ್ರಾಮವಾದ ಸುನ್‌ಹದಲ್ಲಿ ಇದ್ದರು. ನಿಧನದ ಸುದ್ದಿ ಕೇಳಿದಾಗ ಹರ್ಷ್‌ರತ್ ಉಮರ್(ರ) ಎದ್ದು ನಿಂತುಕೊಂಡು ಹೀಗೆ ಹೇಳಿದರು: ಅಲ್ಲಾಹನಾಣೆ, ಹರ್ಷ್‌ರತ್ ಪೈಗಂಬರ್(ಸ) ಮೃತಪಟ್ಟಿಲ್ಲ. ಅಷ್ಟರಲ್ಲಿ ಹರ್ಷ್‌ರತ್ ಅಬೂಬಕರ್(ರ) ಅಲ್ಲಿಗೆ ಬಂದರು. ಅವರು ಹರ್ಷ್‌ರತ್ ಪೈಗಂಬರ್(ಸ)ರ ಮುಖದಿಂದ ಬಟ್ಟೆಯನ್ನು ನೀಗಿಸಿದರು. ಅವರ ಹಣೆಯನ್ನು ಚುಂಬಿಸಿದರು ಮತ್ತು ಹೀಗೆ ಹೇಳಿದರು: ನನ್ನ ತಂದೆತಾಯಂದಿರು ನಿಮಗೆ ಅರ್ಪಿತವಾಗಲಿ. ನೀವು ಜೀವಿತದಲ್ಲೂ ಮೃತಪಡುವಾಗಲೂ ಪವಿತ್ರರೂ ಪರಿಶುದ್ಧರೂ ಆಗಿರುವಿರಿ. ಯಾರ ಕೈಯಲ್ಲಿ ನನ್ನ ಜೀವವಿದೆಯೋ ಆ ಅಲ್ಲಾಹನ ಹೆಸರಲ್ಲಿ ಪ್ರಮಾಣ ಮಾಡಿ ಹೇಳುತ್ತೇನೆ: ಅಲ್ಲಾಹನು ನಿಮಗೆ ಎರಡು ಮರಣಗಳನ್ನು ನೀಡಲಾರನು. ಅನಂತರ ಅಬೂಬಕರ್(ರ) ಹೊರಗೆ ಬಂದು ಹರ್ಷ್‌ರತ್ ಉಮರ್(ರ)ರನ್ನು ಸಂಬೋಧಿಸುತ್ತಾ ಹೇಳಿದರು: 'ಎಲೈ ಆಣೆ ಹಾಕುವವನೇ, ಸುಮ್ಮನಿರು.' ಅನಂತರ ಹರ್ಷ್‌ರತ್ ಅಬೂಬಕರ್(ರ) ಅಲ್ಲಾಹನಿಗೆ ಸ್ತುತಿಯನ್ನು ಅರ್ಪಿಸಿದ ನಂತರ ಹೇಳಿದರು: ಯಾರು ಮುಹಮ್ಮದ್ ರಸೂಲುಲ್ಲಾಹ್(ಸ)ರನ್ನು ಪೂಜಿಸುತ್ತಿದ್ದರೋ ಅವರು ಕೇಳಿರಿ, ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಖಂಡಿತವಾಗಿಯೂ ಮೃತಪಟ್ಟಿರುವರು. ಯಾರು ಅಲ್ಲಾಹನ ಆರಾಧನೆ ಮಾಡುತ್ತಿದ್ದರೋ ಅವರು ನೆನಪಿಡಲಿ, ಅಲ್ಲಾಹನು ಜೀವಂತವಾಗಿರುವನು. ಅವನು ಎಂದಿಗೂ ಮೃತಪಡಲಾರನು. ಇನ್ನಕ ಮಂಝಿತ್‌ನ ವ ಇನ್ನಹುಂ ಮಂಝಿತ್‌ನಾನ್. ನೀವೂ ಮೃತಪಡುವಿರಿ. ಅವರೂ ಮೃತಪಡುವವರೇ ಆಗಿರುವರು. ವಮಾ ಮುಹಮ್ಮದುನ್ ಇಲ್ಲಾ ರಸೂಲುನ್. ಖಿದ್ ಖಿಲತ್ ಮಿನ್ ಖಿಬ್‌ಲಿತಿರ್ದುಸುಲು. ಅಫ಼ಇಮ್ನಾತ ಔ ಮಿತಿಲನ್ ಖಿಲಬ್‌ತುಮ್ ಆಲಾ ಅಲ್‌ಖಾಬಿಕುಂ... ಎಂದರೆ ಮುಹಮ್ಮದ್ ಕೇವಲ ಓರ್ವ ಸಂದೇಶವಾಹಕರಾಗಿದ್ದಾರೆ. ಅವರಿಗಿಂತ ಹಿಂದಿನ ಎಲ್ಲ ಸಂದೇಶವಾಹಕರೂ ಗತಿಸಿದ್ದಾರೆ. ಒಂದು ವೇಳೆ ಅವರು ಮೃತಪಟ್ಟರೆ ಅಥವಾ ಹತ್ಯೆಗೀಡಾದರೆ ನೀವು ಹಿಂತಿರುಗಿ ಹೋಗುವಿರಾ? ಇದನ್ನು ಕೇಳಿ ಜನರು ಉಸಿರುಗಟ್ಟುವಷ್ಟು ಅತ್ತರು. ಹರ್ಷ್‌ರತ್ ಇಬ್ಬು ಅಬ್ಬಾಸ್(ರ) ಹೇಳುತ್ತಾರೆ: ಅಲ್ಲಾಹನಾಣೆ, ಹರ್ಷ್‌ರತ್ ಅಬೂಬಕರ್(ರ)ರಿಂದಲೇ ಈ ವಚನವನ್ನು ಜನರು ಕಲಿತರೇ ಎಂದು ಅನಿಸುತ್ತಿತ್ತು. ಅನಂತರ ಪ್ರತಿಯೊಬ್ಬರೂ ಈ ವಚನವನ್ನು ಓದುತ್ತಿದ್ದರು.

ಹರ್ಷ್‌ರತ್ ಮುಸ್ಲಿಹ್ ಮೌಊದ್(ರ) ಹೇಳುತ್ತಾರೆ: ಮೇಲೆ ಉಲ್ಲೇಖಿಸಲಾದ ಎರಡು ವಚನಗಳನ್ನು ಹರ್ಷ್‌ರತ್ ಅಬೂಬಕರ್(ರ) ಪಾರಾಯಣ ಮಾಡಿದಾಗ ಸಹಾಬಿಯರಿಗೆ ಸತ್ಯದ ಅರಿವಾಯಿತು. ಅವರು ಅನಿಯಂತ್ರಿತರಾಗಿ ಅಳಲು ಶುರುವಾಡಿದರು. ಹರ್ಷ್‌ರತ್ ಉಮರ್(ರ) ಸ್ವತಃ ಹೇಳುತ್ತಾರೆ: ಈ ಎರಡು ವಚನಗಳು ಇಂದೇ ಅವತೀರ್ಣವಾಗಿವೆ ಎಂದು ನನಗೆ ಭಾಸವಾಗುತ್ತಿತ್ತು. ನನ್ನ ಕಾಲುಗಳು ಬಲಹೀನವಾದವು, ನನ್ನ ಕಾಲುಗಳು ನಡುಗಲು ಶುರುವಾದವು. ದುಃಖದ ತೀವ್ರತೆಯಿಂದ ನಾನು ನೆಲಕ್ಕೆ ಬಿದ್ದೆನು.

ಈ ಸಂಬಂಧವಾಗಿ ಮುಸ್ಲಿಮರ ಮೊದಲ ಒಮ್ಮತಾಭಿಪ್ರಾಯ (ಇಜ್‌ಮಾಅ) ಬಗ್ಗೆ ಹರ್ಷ್‌ರತ್ ಮುಸ್ಲಿಹ್ ಮೌಊದ್(ರ) ಹೇಳುತ್ತಾರೆ: ಎಲ್ಲ ಸಹಾಬಿಯರು ಒಮ್ಮತಾಭಿಪ್ರಾಯವನ್ನು ಹೊಂದಿದ ಸಂಗತಿ ಇದೊಂದು ಮಾತ್ರವಾಗಿತ್ತು. ಏಕೆಂದರೆ ಆ ಸಮಯದಲ್ಲಿ ಎಲ್ಲ ಸಹಾಬಿಯರು ಅಲ್ಲಿದ್ದರು. ಇಂತಹ ಒಂದು ಸನ್ನಿವೇಶ ಅನಂತರ ಎಂದೂ ಆಗಲಿಲ್ಲ. ಈ ಸಭೆಯಲ್ಲಿ ಹರ್ಷ್‌ರತ್

ಅಬೂಬಕರ್(ರ) ಈ ವಚನವನ್ನು ಓದಿದಾಗ ಎಲ್ಲ ಸಹಾಬಿಯರು ಹರ್ಷ್‌ರತ್ ಅಬೂಬಕರ್(ರ)ರೊಂದಿಗೆ ಒಮ್ಮತಾಭಿಪ್ರಾಯವನ್ನು ಹೊಂದಿಕೊಂಡರು.

ಹರ್ಷ್‌ರತ್ ಮಸೀಹ್ ಮೌಊದ್(ಅ) ಇದೇ ಸಂಗತಿಯನ್ನು ವಿವರಿಸುತ್ತಾ ಹೇಳುತ್ತಾರೆ: ಹರ್ಷ್‌ರತ್ ಅಬೂಬಕರ್(ರ) ಮುಸ್ಲಿಂ ಸಮುದಾಯಕ್ಕೆ ಮಾಡಿದ ಔದಾರ್ಯಕ್ಕೆ ಕೃತಜ್ಞತೆ ಅರ್ಪಿಸಲು ಕೂಡ ನಮ್ಮಿಂದ ಸಾಧ್ಯವಿಲ್ಲ. ಹಿಂದಿನ ಎಲ್ಲ ಪ್ರವಾದಿಗಳು ಮೃತಪಟ್ಟಿರುವರು ಎಂಬ ಈ ವಚನವನ್ನು ಮಸ್ಜಿದ್ ನಬವಿಯಲ್ಲಿ ಎಲ್ಲ ಸಹಾಬಿಯರನ್ನು ಒಟ್ಟುಸೇರಿಸಿ ಹರ್ಷ್‌ರತ್ ಅಬೂಬಕರ್(ರ) ಓದಿ ಹೇಳಿದದ್ದರೆ, ಈ ಸಮುದಾಯ ನಾಶವಾಗುತ್ತಿತ್ತು. ಏಕೆಂದರೆ, ಅಂತಹ ಸ್ಥಿತಿಯಲ್ಲಿ ಹರ್ಷ್‌ರತ್ ಈಸಾ ಮಸೀಹರು ಜೀವಂತವಾಗಿರುವರು ಎಂದೇ ಸಹಾಬಿಯರ ಅಭಿಪ್ರಾಯವಾಗಿತ್ತು ಎಂದು ಈಗಿನ ಗಲಭೆಕೋರರಾದ ಉಲೇಮಗಳು ಹೇಳಿಕೊಳ್ಳುತ್ತಿದ್ದರು. ಆದರೆ ಈಗ ಅಬೂಬಕರ್(ರ) ಈ ವಚನವನ್ನು ಮುಂದಿರಿಸಿದ ಕಾರಣದಿಂದ, ಹಿಂದಿನ ಎಲ್ಲ ಪ್ರವಾದಿಗಳು ಮೃತಪಟ್ಟಿರುವರು ಎಂಬ ಮಾತಿಗೆ ಎಲ್ಲ ಸಹಾಬಿಯರ ಒಮ್ಮತಾಭಿಪ್ರಾಯ ಉಂಟಾಯಿತು.

ಹರ್ಷ್‌ರತ್ ಅಬೂಬಕರ್(ರ)ರ ಖಿಲಾಫತಿನ ಬಗ್ಗೆ ಪ್ರಸ್ತಾಪವಿದೆ. ಸಹಾಬಿಯರಿಗೆ ಹರ್ಷ್‌ರತ್ ಪೈಗಂಬರ್(ಸ)ರ ನಿಧನದ ಬಗ್ಗೆ ಗೊತ್ತಾದಾಗ ಮದೀನದ ಅನ್ನಾರರು ಸಖೀಫ ಬನೀ ಸಾಇದದಲ್ಲಿ ಒಟ್ಟುಸೇರಿದರು. ಹರ್ಷ್‌ರತ್ ಸಅದ್ ಬಿನ್ ಉಬಾದ(ರ) ಖಿಲಾಫತಿಗಾಗಿ ಅನುಯೋಜ್ಯವಾದ ವ್ಯಕ್ತಿಯೆಂದು ಅವರು ಹೇಳಿದರು. ಮುಹಾಜಿರರು ಅವರ ಖಿಲಾಫತನ್ನು ಅಂಗೀಕರಿಸದಿದ್ದರೆ ಏನು ಮಾಡುವುದು ಎಂಬ ಸವಾಲಿಗೆ ಉತ್ತರವಾಗಿ, ಮುಹಾಜಿರಿಂದ ಒಬ್ಬ ವ್ಯಕ್ತಿ ಮತ್ತು ಅನ್ನಾರ್‌ರಿಂದ ಒಬ್ಬ ವ್ಯಕ್ತಿ ಖಿಲೀಫರಾಗಬೇಕು ಎಂಬ ಸಲಹೆ ನೀಡಲಾಯಿತು. ಆದರೆ ಅದನ್ನು ಬನೂ ಔಸಿನ ದೌರ್ಬಲ್ಯವಾಗಿದೆ ಎಂದು ಹರ್ಷ್‌ರತ್ ಸಅದ್ ಬಿನ್ ಉಬಾದ(ರ) ಹೇಳಿದರು.

ಅನ್ನಾರರು ಸಖೀಫ ಬನೀ ಸಾಇದದಲ್ಲಿ ಒಟ್ಟುಗೂಡಿದ ಸಮಯದಲ್ಲಿ ಹರ್ಷ್‌ರತ್ ಉಮರ್ ಬಿನ್ ಖಿತ್ತಾಬ್, ಹರ್ಷ್‌ರತ್ ಅಬೂಉಬೈದ(ರ) ಮತ್ತು ಇತರ ಶ್ರೇಷ್ಠ ಸಹಾಬಿಯರು ಮಸ್ಜಿದ್ ನಬವಿಯಲ್ಲಿ ಹರ್ಷ್‌ರತ್ ಪೈಗಂಬರ್(ಸ)ರ ಮರಣದ ದುಃಖಭರಿತ ಘಟನೆಯ ಬಗ್ಗೆ ಪ್ರಸ್ತಾಪಿಸುತ್ತಿದ್ದರು ಮತ್ತು ಹರ್ಷ್‌ರತ್ ಅಬೂಬಕರ್ ಸಿದ್ಧೀಖ್, ಹರ್ಷ್‌ರತ್ ಅಲಿ(ರ) ಮತ್ತು ಹರ್ಷ್‌ರತ್ ಪೈಗಂಬರ್(ಸ)ರ ಕುಟುಂಬದ ಇತರರು ಹರ್ಷ್‌ರತ್ ಪೈಗಂಬರ್(ಸ)ರ ಕಫನ್ ಮತ್ತು ದಫನ ಮಾಡುವ ಕಾರ್ಯದಲ್ಲಿ ನಿರತರಾಗಿದ್ದರು.

ಮುಹಾಜಿರ್ ಸಹಾಬಿಯರಿಗೆ ಅನ್ನಾರ ಈ ಸಭೆಯ ಸುದ್ದಿ ತಲುಪಿದಾಗ ಹರ್ಷ್‌ರತ್ ಅಬೂಬಕರ್(ರ), ಹರ್ಷ್‌ರತ್ ಉಮರ್(ರ) ಮತ್ತು ಹರ್ಷ್‌ರತ್ ಅಬೂಉಬೈದ(ರ) ಸಖೀಫ ಬನೂ ಸಾಇದಗೆ ತಲುಪಿದರು. ಅಲ್ಲಿ ಚರ್ಚೆ ನಡೆಯುತ್ತಿತ್ತು. ಈ ಸಂದರ್ಭದಲ್ಲಿ ಹರ್ಷ್‌ರತ್ ಅಬೂಬಕರ್(ರ) ಅತ್ಯಂತ ಪ್ರಭಾವಶಾಲಿಯಾದ ಅತ್ಯುತ್ತಮ ಭಾಷಣವನ್ನು ಮಾಡಿದರು. ಭಾಷಣದಲ್ಲಿ ಅರೇಬಿಯರ ಹಿಂದಿನ ಸ್ಥಿತಿ ಮತ್ತು ಆರಂಭದ ಮುಹಾಜಿರರು ಹರ್ಷ್‌ರತ್ ಪೈಗಂಬರ್(ಸ)ರನ್ನು ಸತ್ಯಪಡಿಸಿದ

ಘಟನೆಯನ್ನು ವಿವರಿಸಿದರು. ಅನಂತರ ಅನ್ನಾರರ ಇಸ್ಲಾಂ ಸ್ವೀಕಾರ ಮತ್ತು ಅವರು ಹರ್ಜರತ್ ಪೈಗಂಬರ್(ಸ)ರ ಸಹಾಯಕರಾದ ಬಗ್ಗೆ ಹರ್ಜರತ್ ಅಬೂಬಕರ್(ರ) ಹೃದಯಸ್ಪರ್ಶಿಯಾಗಿ ಪ್ರಸ್ತಾಪಿಸಿದರು. ಅನಂತರ ಅನ್ನಾರನ್ನು ಸಂಬೋಧಿಸುತ್ತಾ ಹೇಳಿದರು: ನಮ್ಮ ಪ್ರಕಾರ ಆರಂಭದ ಮುಹಾಜಿರರ ನಂತರ ನಿಮ್ಮ ಸ್ಥಾನ ಯಾರಿಗೂ ಇಲ್ಲ. ಆದ್ದರಿಂದ ನಾವು ಅಮೀರ್ ಆಗುವೆವು ಮತ್ತು ನೀವು ಮಂತ್ರಿಗಳು. ಎಲ್ಲ ಮುಖ್ಯ ವಿಷಯಗಳಲ್ಲಿ ನಿಮ್ಮೊಡನೆ ಸಲಹೆ ಪಡೆಯಲಾಗುವುದು. ನೀವಿಲ್ಲದೇ ಮುಖ್ಯವಾದ ಸಂಗತಿಗಳಲ್ಲಿ ನಾವು ತೀರ್ಪು ಮಾಡಲಾರೇವು. ಜನರು ಒಂದು ಕಣಿವೆಗೆ ಹೋದರೆ ಮತ್ತು ಮದೀನದ ಅನ್ನಾರರು ಮತ್ತೊಂದು ಕಣಿವೆಗೆ ಹೋಗುವರಾದರೆ, ನಾನು ಮದೀನದ ಅನ್ನಾರರು ಹೋದ ಕಣಿವೆಗೆ ಹೋಗುವೆನು ಎಂದು ಹರ್ಜರತ್ ಪೈಗಂಬರ್(ಸ) ಹೇಳಿದ್ದು ನಿಮಗೆ ಗೊತ್ತಿದೆ. ಅನಂತರ ಹರ್ಜರತ್ ಸಅದ್‌ರನ್ನು ಸಂಬೋಧಿಸುತ್ತಾ ಹೇಳಿದರು: ಎಲೈ ಸಅದ್, ನೀನು ಕುಳಿತುಕೊಂಡಿದ್ದಾಗ, ಖಿಲಾಫತಿಗೆ ಮಿರೈಶಿಗಳು ಹಕ್ಕುದಾರರಾಗಿರುವರು ಎಂದು ಹರ್ಜರತ್ ಪೈಗಂಬರ್(ಸ) ಹೇಳಿದ್ದು ನಿನಗೆ ಗೊತ್ತಿದೆಯಲ್ಲವೇ? ಹರ್ಜರತ್ ಸಅದ್(ರ) ಹೇಳಿದರು: ನೀವು ಸತ್ಯವನ್ನು ಹೇಳುತ್ತಿದ್ದೀರಿ. ನಾವು ಮಂತ್ರಿಗಳಾಗುವೆವು ಹಾಗೂ ನೀವು ಅಮೀರರು.

(ಈ ಪ್ರಸ್ತಾಪ ಮುಂದುವರೆಯುವುದು ಎಂದು ಹೇಳಿದ ನಂತರ ಲೋಕದ ಈಗಿನ ಸ್ಥಿತಿಗತಿಗಳ ಕುರಿತು ಪ್ರಾರ್ಥಿಸಬೇಕೆಂದು ಮನವಿ ಮಾಡುತ್ತಾ ಹುರ್ರೂರ್ ಹೇಳಿದರು:) ಲೋಕದ ಸ್ಥಿತಿ ಅತ್ಯಂತ ಅಪಾಯಕಾರಿಯಾಗಿವೆ. ಇವು ಇದೇ ರೀತಿಯಲ್ಲಿ ವರ್ಧಿಸುತ್ತಾ ಹೋದರೆ ಒಂದು ದೇಶ ಮಾತ್ರವಲ್ಲ, ಅನೇಕ ರಾಷ್ಟ್ರಗಳು ಇದರಲ್ಲಿ ಭಾಗಿಯಾಗುವವು. ಇದರ ಭಯಾನಕ ಪರಿಣಾಮದ ಪ್ರಭಾವ

ಪೀಳಿಗೆಗಳ ವರೆಗೂ ಇರುವುದು. ಈ ಜನರು ಅತ್ಯುನ್ನತನಾದ ದೇವನನ್ನು ಅರಿಯುವವರಾಗಲಿ. ತಮ್ಮ ಲೌಕಿಕ ಬಯಕೆಗಳ ಪೂರೈಕೆಗಾಗಿ ಮನುಷ್ಯರ ಜೀವದೊಂದಿಗೆ ಆಟವಾಡದಿರಲಿ. ಹೇಗಿದ್ದರೂ ನಾವಂತು ಪ್ರಾರ್ಥಿಸಬಹುದಾಗಿದೆ ಮತ್ತು ಪ್ರಾರ್ಥಿಸುತ್ತಿದ್ದೇವೆ. ತಿಳಿಸಿಕೊಡಬಹುದಾಗಿದೆ ಮತ್ತು ತಿಳಿಸಿಕೊಡುತ್ತಿದ್ದೇವೆ. ಒಂದು ದೀರ್ಘಕಾಲದಿಂದ ನಾವು ಈ ಕೆಲಸವನ್ನು ಮಾಡುತ್ತಿದ್ದೇವೆ. ಈ ದಿನಗಳಲ್ಲಿ ಅಹ್ಮದಿಯರು ಬಹಳಷ್ಟು ದುಃಖ ಮಾಡಬೇಕು. ಊಹಿಸಲು ಕೂಡ ಸಾಧ್ಯವಾಗದಷ್ಟು ಈ ಭಯಾನಕ ವಿನಾಶಗಳಿಂದ ಮನುಷ್ಯಕುಲವನ್ನು ಅಲ್ಲಾಹನು ಸಂರಕ್ಷಿಸಲಿ - ಆಮೀನ್.

ಮಿತ್ತದ ಕೊನೆಯಲ್ಲಿ ಹುರ್ರೂರ್ ಇತ್ತೀಚೆಗೆ ನಿಧನರಾದ ಸೀರಾಲಿಯೋನ್ ಮತ್ತು ಗಿನಿಕನಾಕುರಿಯ ಮುಬಲ್ಲಿಗ್ ಆಗಿದ್ದ ಸನ್ಮಾನ್ಯ ಖುಶಿ ಮುಹಮ್ಮದ್ ಶಾಕಿರ್ ಸಾಹಿಬ್‌ರ ಬಗ್ಗೆ ಪ್ರಸ್ತಾಪಿಸಿ ಅವರ ಜನಾರ್ಥು ನಮಾಝ್ ನಿರ್ವಹಿಸುವುದಾಗಿ ಘೋಷಿಸಿದರು. ಅವರು 69ನೇ ವಯಸ್ಸಿನಲ್ಲಿ ನಿಧನರಾದರು - ಇನ್ನಾ ಲಿಲ್ಲಾಹಿ ವ ಇನ್ನಾ ಇಲೈಹಿ ರಾಜಿಲೂನ್. ಅವರು ಅತ್ಯಂತ ಸಾತ್ವಿಕ, ಸರಳ ಸ್ವಭಾವಿ, ಪ್ರಾರ್ಥಿಸುವ, ಆರಾಧನೆ ಮಾಡುವ, ನಿಷ್ಠಾವಂತ, ಪರಿಶುದ್ಧ ವ್ಯಕ್ತಿಯಾಗಿದ್ದರು. ಬಡವರಿಗೆ ನೆರವಾಗುವ, ಉದಾರಿ ಮತ್ತು ಖಿಲಾಫತಿನೊಂದಿಗೆ ಅಪಾರವಾದ ಪ್ರೀತಿಯನ್ನು ಹೊಂದಿರುವ ಆವೇಶಭರಿತ ಮುಬಲ್ಲಿಗ್ ಆಗಿದ್ದರು.

(ಹುರ್ರೂರ್ ಅವರ ಮಗ್ಫಿರತ್ ಮತ್ತು ಉನ್ನತ ಪದವಿಗಳಿಗಾಗಿ ದುಃಖ ಮಾಡಿದರು.)

الْحَمْدُ لِلَّهِ حَمْدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ۝ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ
يَذْكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 25-02-2022

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | Layout: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon